



புதிய சட்டங்கள் மற்றும் நிர்வாக முடிவுகள் குறித்த புதுப்பிப்பு. - ஜூன் 2026 -

05 ஜூலை 2026




LAW
TRACKER



புதிய சட்டங்கள் மற்றும் நிறைவேற்றுத் தீர்மானங்கள் - ஜூன் 2026

5 ஜூலை 2026

இலங்கையின் சட்டவாக்கச் செயல்முறை



2026 ஜூன் மாத புதுப்பிப்புகள்

I. சான்றளிக்கப்பட்ட சட்டங்கள்

1. **2026 ஆம் ஆண்டின் 11 ஆம் இலக்க, உள்நாட்டு இறைவரி (திருத்தச்) சட்டம்** (2026 ஜூன் 3 ஆம் திகதி சான்றளிக்கப்பட்டது) — 2017 ஆம் ஆண்டின் 24 ஆம் இலக்க உள்நாட்டு இறைவரிச் சட்டத்தைத் திருத்துகின்றது. குறிப்பிடத்தக்க நிதிக் கொடுக்கல்வாங்கல்களுக்கு கட்டாய வரி அடையாள இலக்கச் சான்றிதழ்களையும், திருத்தப்பட்ட வருமானக் கணிப்பீட்டு விதிகளையும், அத்துடன் குறித்துரைக்கப்படும் கருத்திட்டங்கள் மற்றும் வணிகங்களுக்கு தெளிவுபடுத்தப்பட்ட வரி விலக்களிப்புகளையும் அறிமுகம் செய்கின்றது. தனியாட்கள் மற்றும் பங்காண்மைகளுக்கு 15% ஆகவும், நம்பிக்கைப்பொறுப்புகள், கூறு நம்பிக்கைப்பொறுப்புகள் பரஸ்பர நிதியங்கள், மற்றும் அரச சார்பற்ற நிறுவனங்களுக்கு 10% ஆகவும் மூலதன ஈட்டுகை வரியை உயர்த்துகின்றது. 250,000 ஐக்கிய அமெரிக்க டொலர்கள் முதல் 3 மில்லியன் வரையான தகைமை பெறும் முதலீடுகளுக்கு 100% விரிவுபடுத்தப்பட்ட மூலதன அனுமதிப்பு ஒன்றை அறிமுகம் செய்கின்றது. தகவல்களை வெளிப்படுத்துவதற்கான நோக்கெல்லையை பல்வேறு அதிகாரசபைகளுக்கு விரிவுபடுத்துகின்றது.

II. வர்த்தமானியில் வெளியிடப்பட்ட சட்டமூலங்கள்

1. **2026 ஆம் ஆண்டின் 40 ஆம் இலக்க இலங்கை ஊடக உயர்தொழிலர்களின் பட்டயம் பெற்ற நிறுவகச் சட்டமூலம்** (2026 ஜூன் 5 ஆம் திகதி வர்த்தமானியில் வெளியிடப்பட்டது) — இலங்கை ஊடக உயர்தொழிலர்களின் பட்டயம் பெற்ற நிறுவகத்தை, ஊடகவியலாளர்கள், பதிப்பாசிரியர்கள், வெளியீட்டாளர்கள், உள்ளிட்டு அபிவிருத்தியாளர்கள், புகைப்படப்பிடிப்போர், மற்றும் ஏனைய ஊடக உயர்தொழிலர்களுக்கான தொழிற் தராதரங்களை அமைப்பதற்கும் பேணுவதற்குமேன கூட்டிணைக்கப்படும் நியதிச்சட்டக் குழு ஒன்றாகத் தாபிக்கின்றது. பிரதான நிறைவேற்று அலுவலராகப் பணிப்பாளர் நாயகம் ஒருவருடன், 15 உறுப்பினர்களைக் கொண்ட பேரவையினாலும் (தேர்தெடுக்கப்படுவோர் 8, நியமிக்கப்படுவோர் 7), ஒரு வருடத்தினுள் தேர்தல்கள் நடத்தப்படும் வரை அமைச்சினால் நியமிக்கப்படும் இடைக்காலப் பேரவை ஒன்றினாலும் ஆளுகை செய்யப்படும். உறுப்பினர் சேர்க்கை மற்றும் ஒழுங்குமுறை, தேர்வுகள், பயிற்சி, அங்கீகாரம் மற்றும் விதிமுறை உருவாக்கம் ஆகியவை அதிகாரங்களில் அடங்கும். 2023 ஆம் ஆண்டின் 9 ஆம் இலக்க ஊழலுக்கெதிரான சட்டத்தின் கீழ் அட்டவணைப்படுத்தப்பட்ட நிறுவனம் ஒன்றாகக் குறித்துரைக்கப்படுகின்றது; கணக்காய்வாளர் தலைமையிபதியினால் கணக்குகள் கணக்காய்வு செய்யப்படுவதுடன், ஆண்டறிக்கைகள் பாராளுமன்றத்திற்கும் சமர்ப்பிக்கப்படும்.
2. **2026 ஆம் ஆண்டின் 42 ஆம் இலக்க விலங்குகள் (திருத்தச்) சட்டமூலம்** (2026 ஜூன் 11 ஆம் திகதி வர்த்தமானியில் வெளியிடப்பட்டது) — பசுக்கள் மற்றும் எருமைகள் ஆகியவற்றிற்கு மேலதிகமாக ஆடுகள், பன்றிகள், மற்றும் செம்மறியாடுகளை உள்ளடக்கும் வகையில், தற்போதுள்ள ஒழுங்குறுத்தல் ஏற்பாடுகளை இந்த மூன்று மேலதிக இனங்களுக்கும் விரிவுபடுத்தி 1958 ஆம் ஆண்டின் 29 ஆம் இலக்க விலங்குகள் சட்டத்தின் கீழ் 'விலங்கு' என்பதன் வரைவிலக்கணத்தை நீட்டிப்புச் செய்கின்றது.
3. **2026 ஆம் ஆண்டின் 44 ஆம் இலக்க பெண்களையும், இளம் ஆட்கள் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம்** (2026 ஜூன் 25 ஆம் திகதி வர்த்தமானியில் வெளியிடப்பட்டது) — 1956 ஆம் ஆண்டின் 47 ஆம் இலக்க பெண்களையும், இளம் ஆட்கள் மற்றும் பிள்ளைகளையும் தொழிலுக்கமர்த்துதல் சட்டத்தின் 7, 13 மற்றும் 20-ஆ ஆகிய பிரிவுகளின் கீழான தவறுகளுக்கான குற்றப்பணங்களை ரூ. 10,000 இலிருந்து ரூ. 100,000 ஆக அதிகரிக்கின்றது. திருத்தப்பட்ட சட்டம் அமுலுக்கு வந்ததன் பின்னர் இழைக்கப்படும் தவறுகளுக்கு மாத்திரமே அதிகரிக்கப்பட்ட குற்றப்பணங்கள் ஏற்படையதாகும்; முன்னர் இழைக்கப்பட்ட தவறுகள் முன்னைய தண்டங்களுக்கு உட்பட்டதாக அமையும்.
4. **2026 ஆம் ஆண்டின் 45 ஆம் இலக்க ஏற்றுமதிக் கமத்தொழில் ஊக்குவிப்புத் (திருத்தச்) சட்டமூலம்** (2026 ஜூன் 25 ஆம் திகதி வர்த்தமானியில் வெளியிடப்பட்டது) — 1992 ஆம் ஆண்டின் 46 ஆம் இலக்க ஏற்றுமதிக் கமத்தொழில் ஊக்குவிப்புச் சட்டம் முழுவதிலும் 'பணிப்பாளர்' என்னும் தலைப்பை 'பணிப்பாளர் நாயகம்' என பதிலீடு செய்வதுடன், 'மேலதிக பணிப்பாளர் நாயகம்'

என்னும் புதிய பதவியையும் அறிமுகம் செய்கின்றது. அரிசி, காய்கறி வகைகள், பழங்கள், வேர்ப் பயிர்கள், வேறு சில உணவுப் பயிர்கள் தவிர்ந்த ஏற்றுமதி சாத்தியமுள்ள ஏதேனும் பயிர் எனப் பொருள்படும் வகையில் 'ஏற்றுமதிக் கமத்தொழில் பயிர்' என்பதன் வரைவிலக்கணத்தைத் திருத்தவதுடன், எத்தகைய பயிர்கள் இத்தகுதியைப் பெறுகின்றன என்பதை நிர்ணயிப்பதற்கு அமைச்சருக்கு வலுவூட்டுகின்றது.

5. கூட்டிணைவுச் சட்டங்கள்

- 2026 ஆம் ஆண்டின் 41 ஆம் இலக்க, இலங்கை மருந்தாக்கவியல் (கூட்டிணைத்தல்) சட்டமூலம் (2026 ஜூன் 11 ஆம் திகதி வர்த்தமானியில் வெளியிடப்பட்டது)
- 2026 ஆம் ஆண்டின் 43 ஆம் இலக்க, பொருளாதார மற்றும் கிராமிய வளங்கள் அபிவிருத்தி மன்ற (கூட்டிணைத்தல்) சட்டமூலம் (2026 ஜூன் 15 ஆம் திகதி வர்த்தமானியில் வெளியிடப்பட்டது)
- 2026 ஆம் ஆண்டின் 46 ஆம் இலக்க, இலங்கைக் கல்வாரி தேவஸ்தானம் (கூட்டிணைத்தல்) (திருத்தச்) சட்டமூலம் (2026 ஜூன் 26 ஆம் திகதி வர்த்தமானியில் வெளியிடப்பட்டது)

III. தெரிவு செய்யப்பட்ட அமைச்சரவைத் தீர்மானங்கள்

நிதி, திட்டமிடல் மற்றும் பொருளாதார அபிவிருத்தி

6. 2024 ஆம் ஆண்டின் 44 ஆம் இலக்க பகிரங்க நிதிசார் முகாமைத்துவச் சட்டத்தின் 11 ஆம் பிரிவினால் தேவைப்படுத்தப்பட்டவாறாக, நடுத்தவணைக் கால நிதிச் சட்டம், குறிக்கோள்கள், அரசிறை இலக்குகள், மற்றும் அபாய மூலங்கள் ஆகியவற்றை முன்வைக்கும் 2027 ஆம் ஆண்டின் நிதி மூலோபாயக் கூற்றைப் பாராளுமன்றத்திற்குச் சமர்ப்பிப்பதற்கு அங்கீகாரம் வழங்கப்பட்டது. (22 ஜூன் 2026)
7. 2024 ஆம் ஆண்டின் 33 ஆம் இலக்க பொதுப் படுகடன் முகாமைத்துவச் சட்டத்தின் 25 ஆம் பிரிவின் பிரகாரம், 2025 டிசம்பர் 31 ஆம் திகதி முடிவடைந்த ஆண்டிற்கான படுகடன் தொழிற்பாடுகள் மற்றும் பொதுப் படுகடன் மீதிகள் ஆகியவற்றை உள்ளடக்கிய பொதுப் படுகடன் முகாமைத்துவ அலுவலகத்தின் 2025 இற்கான ஆண்டறிக்கையைப் பாராளுமன்றத்திற்குச் சமர்ப்பிப்பதற்கு அங்கீகாரம் வழங்கப்பட்டது. (22 ஜூன் 2026)
8. 2010 ஆம் ஆண்டிலிருந்து நடைமுறையிலுள்ளதும், அண்ணளவாக 255 பட்டப்பின்படிப்பு மற்றும் 16 கலாநிதிப் பட்ட மாணவர்களுக்கு வாய்ப்பு வழங்கியுள்ளதுமான, JICA இனால் நடைமுறைப்படுத்தப்படும் நிகழ்ச்சித்திட்டம் ஒன்றிணைத் தொடரும் வகையில், 2026 ஆம் ஆண்டிற்கான மனித வள அபிவிருத்திப் புலமைப்பரிசில் நிகழ்ச்சித்திட்டத்திற்கான JPY 28 மில்லியன் (அண்ணளவாக ரூ. 575 மில்லியன்) ஐப்பானிய மானியம். (22 ஜூன் 2026)
9. 2026 மார்ச் மாதத்தில் அங்கீகரிக்கப்பட்ட 380 மில்லியன் ஐக்கிய அமெரிக்க டொலர்கள் பெறுமதியான கொள்கை அடிப்படையிலான கடன் பொதியினுள் உப நிகழ்ச்சித்திட்டத்தின் ஒதுக்கீட்டினை 100 மில்லியன் ஐக்கிய அமெரிக்க டொலர்களிலிருந்து 200 மில்லியன் ஐக்கிய அமெரிக்க டொலர்களாக அதிகரிக்கும் வகையில், வர்த்தகம், முதலீடு, மற்றும் கைத்தொழில்கள் அபிவிருத்தி நிகழ்ச்சித்திட்டத்தின் (உப நிகழ்ச்சித்திட்டம் 1) கீழ் மேலதிகமாக 100 மில்லியன் ஐக்கிய அமெரிக்க டொலர்கள் என்னும் ஆசிய அபிவிருத்தி வங்கியின் குறைநிரப்பு நிதியளிப்பிற்கு அங்கீகாரம் வழங்கப்பட்டது. (15 ஜூன் 2026)
10. 3.5 மில்லியன் ஐக்கிய அமெரிக்க டொலர்கள் என மதிப்பிடப்படும் மொத்த மீட்டெடுப்புத் தேவைப்பாட்டின் பகுதியாக, டித்வா சூறாவளியைத் தொடர்ந்து (நவம்பர் 2025), பெருந்தெருக்கள் மற்றும் நீர்ப்பாசன உட்கட்டமைப்பு புனரமைப்பு அத்துடன் வாழ்வாதார மற்றும் வீடமைப்பு புனரீரமானம் ஆகியவற்றிற்கு நிதியளிப்பதற்காக ஆசிய அபிவிருத்தி வங்கியிடமிருந்தான 200 மில்லியன் ஐக்கிய அமெரிக்க டொலர்களுக்கு அங்கீகாரம் வழங்கப்பட்டது. (15 ஜூன் 2026)
11. 2024 ஆம் ஆண்டின் 44 ஆம் இலக்க பகிரங்க நிதிசார் முகாமைத்துவச் சட்டத்தின் 51 ஆம் பிரிவிற்கு அமைவாக, பகிரங்க நிதிக் கொள்கை, 2025 இன் பொருளாதாரப் போக்குகள், அரசாங்க வருவாய் மற்றும் செலவினம், காசுப் பாய்ச்சல் முகாமைத்துவம், வரவுசெலவுத்திட்டப் பற்றாக்குறைக்கான நிதியிடல், மற்றும் படுகடன் கட்டமைப்பு ஆகியவற்றை உள்ளடக்கும் 2025 ஆம் ஆண்டிற்கான இறுதி வரவுசெலவுத்திட்ட நிலைமை (வருடாந்த) அறிக்கையைப் பாராளுமன்றத்திற்குச் சமர்ப்பிப்பதற்கு அங்கீகாரம் வழங்கப்பட்டது. (15 ஜூன் 2026)
12. ஒத்திசைவு, சங்க இறக்குமதித் தீர்வையை நான்கு அடுக்குகளாக (0%, 10%, 20%, 30%) மீளக் கட்டமைத்தல், அத்துடன் உள்ளூர் விவசாயம் மற்றும் கைத்தொழில்களுடன் தொடர்புடைய உப வகைப்படுத்தல் கோவைகளை அறிமுகம் செய்தல் ஆகியவற்றிற்காக 01/2026 ஆம் இலக்க வருமானப் பாதுகாப்புக் கட்டளையைப் பாராளுமன்றத்திற்குச் சமர்ப்பிப்பதற்கு அங்கீகாரம் வழங்கப்பட்டது. (15 ஜூன் 2026)
13. 2026 ஆம் ஆண்டின் 04 ஆம் இலக்க இறக்குமதி/ஏற்றுமதி ஒழுங்குவிதிகளை (இலங்கையின் மொன்றியல் உறுதிப்பாடுகளுக்கு அமைவாக, 2023 ஜூன் 6 ஆம் திகதி செயல்வலுவுக்கு வரும் வகையில் HCFC உடன் மாத்திரம் இயங்கும் உபகரணங்கள் மற்றும் 2028 சனவரி 1 ஆம் திகதி செயல்வலுவுக்கு வரும் வகையில் HCFC அழுக்கிகள் (compressors) என்பவற்றின் இறக்குமதிகளைத் தடைசெய்தல்) பாராளுமன்றத்திற்குச் சமர்ப்பிப்பதற்கு அங்கீகாரம் வழங்கப்பட்டது. (1 ஜூன் 2026)
14. 22 வருடகால பழமையான முறைமை ஒன்றிணைப் பதிலீடு செய்யும் வகையில், 5 வருட காலப்பகுதியொன்றில் 10 மில்லியன் ஐக்கிய அமெரிக்க டொலர்கள் என்னும் மதிப்பீட்டுச் செலவில், இலங்கை வங்கியினால் நிதியளிக்கப்படும் அவ்வங்கிக்கான புதிய மைய வங்கி முறைமையின் பெறுகைக்கு அங்கீகாரம் வழங்கப்பட்டது. (30 ஜூன் 2026)
15. கருத்திட்ட நடைமுறைப்படுத்துக்கான வாகனப் பற்றாக்குறைகளை நிவர்த்தி செய்யும் பொருட்டு, அரசாங்கக் வெளிக்கள மற்றும் அபிவிருத்தித் தொழிற்பாடுகளுக்காக 175 உடவு இயந்திரங்கள், 100 கழிவுநீர் தாங்கிகள், 100 பெக்கோ இயந்திரங்கள் (backhoes) மற்றும் 100 டிபர் வாகனங்கள் ஆகியவற்றின் பெறுகைக்கு அங்கீகாரம் வழங்கப்பட்டது. (30 ஜூன் 2026)
16. 2024 ஆம் ஆண்டின் 44 ஆம் இலக்க பகிரங்க நிதிசார் முகாமைத்துவச் சட்டத்தின் பிரகாரம், 'சிறப்பாக மீளக்கட்டியெழுப்பதல்' கொள்கையின் கீழ், 1028 டித்வா சூறாவளி மீட்டெடுப்புக் கருத்திட்டங்கள் (2026 இலிருந்தான வருடாந்த வரவுசெலவுத்திட்டங்களினால் நிதியளிக்கப்படும் ரூ. 515,460.26 மில்லியன்) மற்றும் 38 மேலதிக மாகாணசபைக் கருத்திட்டங்கள் (ரூ. 102,219.05 மில்லியன்) ஆகியவற்றிற்கு அங்கீகாரம் வழங்கப்பட்டது. (30 ஜூன் 2026)
17. டித்வா சூறாவளிக்குப் பின்னான மீட்டெடுப்பிற்காக, உட்கட்டமைப்பு, சுகாதாரம், கல்வி, வீடமைப்பு, நீர் வழங்கல், மற்றும் அனர்த்த முகாமைத்துவம் ஆகியவற்றை உள்ளடக்கி, 'சாகர் பந்து நடவடிக்கையின்' கீழ் கடன்களாக 350 மில்லியன் ஐக்கிய அமெரிக்க டொலர்களையும் மானியங்களாக 100 மில்லியன் ஐக்கிய அமெரிக்க டொலர்களையும் கொண்டமைந்த 450 மில்லியன் ஐக்கிய அமெரிக்க டொலர்கள் பெறுமதியான இந்திய நிவாரணப் பொதிக்கு அங்கீகாரம் வழங்கப்பட்டது. (30 ஜூன் 2026)
18. தேசிய சுகாதாரப் புள்ளிவிபரங்களை இற்றைப்படுத்துவதற்கும் நிலைபெறுதகு அபிவிருத்தி இலக்குகளை நோக்கிய முன்னேற்றத்தைப் பின்தொடர்வதற்கும் இலங்கையின் சமுதாய மற்றும் சுகாதார அளவை 2026/2027 இனை மேற்கொள்வதற்கு அங்கீகாரம் வழங்கப்பட்டது; இத்தகைய அளவை இறுதியாக 2016 ஆம் ஆண்டில் மேற்கொள்ளப்பட்டது. (8 ஜூன் 2026)

19. 2017 ஆம் ஆண்டின் 12 ஆம் இலக்க வெளிநாட்டுச் செலாவணிச் சட்டத்தின் கீழ் மூன்று புதிய கருவிகள் வெளியீட்டிற்காக அங்கீகரிக்கப்பட்டன: 2021 இன் கருவிகளைப் பதிலீடு செய்து, வதிவோரினால் மேற்கொள்ளப்படும் வெளிநாட்டு முதலீடுகள் மீதான ஒழுங்குவிதிகள், புலம்பெயர்வோரினால் வெளிநாட்டுக்கு மேற்கொள்ளப்படும் நிதிப் பரிமாற்றங்கள், மற்றும் புதுப்பிக்கப்பட்ட வெளிச்செல்லும் அனுப்புக்கைகள் மீதான ஒரு கட்டுப்பாட்டுக் கட்டளை. (8 ஜூன் 2026)
20. வருமான நிர்வாக மறுசீரமைப்புகள் மற்றும் பணியாக நவீனமயப்படுத்தல் முன்னெடுப்பின் பகுதியாக, சுங்கக் கட்டளைச்சட்ட மீளாய்வுக் குழுவின்மேல் மேற்கொள்ளப்பட்ட ஏழு மாதகால பங்கீடுபாட்டாளர் கலந்தாலோசனைகளை அடிப்படையாகக்கொண்டு, சுங்கக் கட்டளைச்சட்டத்தைத் திருத்துவதற்கான சட்டமூலம் ஒன்றினைத் தயாரிக்குமாறு சட்டவரைஞருக்கு அறிவுறுத்தல் வழங்கப்பட்டது. (8 ஜூன் 2026)

போக்குவரத்து, பெருந்தெருக்கள் மற்றும் நகர அபிவிருத்தி

21. கொள்ளளவை அதிகரித்தல், பயண நேரத்தைக் குறைத்தல், மற்றும் நிலைபேறான போக்குவரத்திற்கு ஆதரவளித்தல் ஆகியவற்றிற்காக, சர்வதேச அபிவிருத்தி நிறுவனத்தின் ஆதரவுடன் மருதாணை – ராகமை (பிரதான வழிப்பாதை), மருதாணை – மாக்குப்புர (கன்னிகொளி வழிப்பாதை), மற்றும் மருதாணை – பாணந்துறை (கரையோர வழிப்பாதை) ஆகிய மூன்று உயர் அடத்தியுடைய நடமாட்டப் பாதைகளுக்கான புகையிரத மின்மயமாக்கத்திற்கு அங்கீகாரம் வழங்கப்பட்டது.
22. உள்நாட்டு ஒப்பந்ததாரர்களின் ஊடாக அரசாங்க நிதிகளில் நிர்மாணிக்கப்படும் பொருட்டு, மத்திய அதிவேகப்பாதையின் 38.5 கி.மீ 1 ஆம் பகுதியின் (குருநாகல் தொடக்கம் கலேவல வரையான 78+000–116+500 கி.மீ.) 4 ஆம் கட்டம் பெறுகக்காக அங்கீகரிக்கப்பட்டது. (30 ஜூன் 2026)
23. யாழ்ப்பாண மாநகரசபையிடம் கையளிக்கப்படுவதற்காக, மூல ஒப்பந்ததாரரின் ஊடாக, ரூ. 1,958.85 மில்லியன் (வரிகள் விலகலாக) என்னும் திருத்தப்பட்ட செலவு ஒன்றில் யாழ்ப்பாண மாநகரசபைக் கட்டடத்தின் 2 ஆம் கட்டப் பூர்த்தி; 2022 ஆம் ஆண்டின் பொருளாதார நெருக்கடி காரணமாக 70% முன்னேற்றத்துடன் இக்கருத்திட்டம் தடைப்பட்டிருந்தது. (30 ஜூன் 2026)
24. மத்திய கிழக்கு மோதலுடன் தொடர்புடைய எரிபொருள் விலையேற்றங்கள், ஐக்கிய அமெரிக்க டொலர்களின் தாக்கத்தினால் உற்பத்தியும் உதிரிப்பாகங்களின் செலவுகள், அதிவேகப்பாதைத் தொழிற்பாடுகள், மற்றும் புதிய மெட்ரோ பேருந்து சேவைகள் ஆகியவற்றைக் கருத்திற்கொண்டு தேசியப் போக்குவரத்து ஆணைக்குழுவின் விதப்புரைகளை அடிப்படையாகக்கொண்டு, 2026 ஜூன் 30 ஆம் திகதி செயல்வலுவுக்கு வந்த எரிபொருள் விலை மாற்றத்தைத் தொடர்ந்து பேருந்துக் கட்டணத் திருத்தத்திற்கு அங்கீகாரம் வழங்கப்பட்டது. (30 ஜூன் 2026)
25. அனூராதபுரம், கதிரகாமம், கொழும்பு, மற்றும் கண்டி ஆகியவற்றை உள்ளடக்கிய ரூ. 325 மில்லியன் செலவிலான நகர அடையாளப்படுத்தல் கற்கை ஒன்றுடன், ‘10 நகரங்கள் அபிவிருத்தி நிகழ்ச்சித்திட்டத்தின்’ கீழ் யாழ்ப்பாணம், மாத்தளை, ஹட்டன், மட்டக்களப்பு, சிலாபம், தம்புத்தேகம், வவுனியா, ஹெலியகொட, பதுளை, மற்றும் மாத்தளை ஆகிய 10 நகரங்களில் 217 முன்னுரிமைப்படுத்தப்பட்ட அபிவிருத்திக் கருத்திட்டங்களை மேற்கொள்வதற்காக ரூ. 1,475 மில்லியன் வழங்குவதற்கு அங்கீகாரம் வழங்கப்பட்டது. (1 ஜூன் 2026)
26. ‘கின்னீஸ் ஸ்ரீலங்கா’ நிகழ்ச்சித்திட்டத்தின் கீழ், ஆரம்பக் கட்டத்தில் 23 சிறிய நகரங்களில் தலா ஒவ்வொரு அத்தியாவசிய அபிவிருத்திச் செயற்பாட்டை நடைமுறைப்படுத்துவதற்காக, ‘மித்துரு புரவர’ சிறிய நகர அபிவிருத்தி நிகழ்ச்சித்திட்டத்திற்கு ரூ. 581 மில்லியன் வழங்குவதற்கு அங்கீகாரம் வழங்கப்பட்டது. (1 ஜூன் 2026)
27. பேலியகொட, கரவலப்பிட்டிய, சீதுவ, மற்றும் ஜா-எல இடைமாரல்கள் மற்றும் இணைக்கும் நெடுஞ்சாலைப் பகுதிகள் ஆகியவற்றை உள்ளடக்கிய கொழும்பு – கட்டுநாயக்க அதிவேகப்பாதையின் வீதி மின்விளக்கு முறைமையை மறுசீரமைப்பதற்கு (தற்போது நாசகார செயல்கள் மற்றும் திருட்டுக் காரணமாக அண்ணளவாக 85% ஆனவை செயலற்றுக் காணப்படுகின்றன) ரூ. 1,098.50 மில்லியன் வழங்குவதற்கு அங்கீகாரம் வழங்கப்பட்டது. (1 ஜூன் 2026)
28. பாரிய அம்பாந்தோட்டை அபிவிருத்தித் திட்டத்தின் மத்திய வர்த்தக வலயத்தினுள் கைத்தொழில், கொள்கலன், மற்றும் வழங்கல் மட்டுமடங்கிய ஒன்றிற்காக, சர்வதேசத்தியான போட்டிகர விலைமனுக்கோரலின் வழியாக அம்பாந்தோட்டை, கல்யாபுரவிலுள்ள 108 ஏக்கர் நகர அபிவிருத்தி அதிகாரசபைக் காணியை 50 வருடக் குத்தகைக்கு வழங்குவதற்கு அங்கீகாரம் வழங்கப்பட்டது. (15 மே 2026)
29. ரூ. 600 மில்லியன் மதிப்பீட்டுச் செலவில், 2.4 மில்லியன் ஐக்கிய அமெரிக்க டொலர் கடன் மிகை ஒன்றினைப் பயன்படுத்தி டித்வா குறாவளியினால் சேதமடைந்த 1.5 கி.மீ பாதையின் மீள்நிர்மாணம் உள்ளடங்கலாக பதுளை - ஹாலி-எல் வீதியின் (கி.மீ. 115-121) 6 கி.மீ. பகுதியைப் புனரமைப்பதற்கு அங்கீகாரம் வழங்கப்பட்டது. (15 மே 2026)
30. பேஸ்லைன் வீதி விரிவாக்கத்தின் III ஆம் கட்டத்திற்கான காணி விரிவாக்கத்தினால் இடம்பெயர்ந்த குடும்பங்களுக்கான (சரசலி உயனவில் 29 அலகுகள் ஏற்கனவே ஒதுக்கீடு செய்யப்பட்டுள்ளன; விசேட குழந்தைகளுக்காக 8 அலகுகள்), கொலன்னாவையில் வெள்ளப்பெருக்கு அபாயத்தினால் பாதிக்கப்படக்கூடிய குடும்பங்களுக்கான (சங்ஹிந்த செவனவிலிருந்து 336 அலகுகள்) மற்றும் CPC எண்ணெய்க்குழாய் பாதையின் மேல் வசிக்கும் குடியிருப்பாளர்களுக்கான (ஹெலமுத்து செவனவிலிருந்து 72 அலகுகள்) மீள்குடியேற்ற நிவாரணங்களுக்கு அங்கீகாரம் வழங்கப்பட்டது. (15 மே 2026)
31. மாவட்ட மட்டத்தில் வீதி சமீக்கைகள், பாதுகாப்புத் தடுப்புகள், குறியீடுகள், மற்றும் வேகத்தைத் தணிக்கும் கருவிகள் ஆகியவற்றை உள்ளடக்கி, தேசிய வீதிகளல்லாத வீதிகளில் காணப்படும் அபாயமுள்ள அமைவிடங்களுக்கான வீதிப் பாதுகாப்பு நிகழ்ச்சித்திட்டத்திற்கு அங்கீகாரம் வழங்கப்பட்டது. இதற்கு 2026 ஆம் ஆண்டிற்கான ‘வீதிப் பாதுகாப்பு மற்றும் போக்குவரத்து முகாமைத்துவ’ வரவுசெலவுத்திட்ட ஒதுக்கீட்டின் ஊடாக நிதியளிக்கப்படுகின்றது. (1 ஜூன் 2026)
32. பசமைப் பல்கலைக்கழகம், தொழில்நுட்ப பீடங்கள், மற்றும் ஆராய்ச்சி நிறுவனங்களுக்கு பயன்படும் வகையில் ஹோமாகம்/பிட்டிபன/மஹேனவத்த ‘தொழில்நுட்ப நகரக் கருத்திட்டத்திற்கு’ (236 ஏக்கர்கள், அண்ணளவாக 50,000 நாளைந்த விருந்தினர்கள்) ஆதரவளிப்பதற்காக பிட்டிபன-தலகல் வீதி விரிவாக்கத்திற்கு அங்கீகாரம் வழங்கப்பட்டது. (8 ஜூன் 2026)

விவசாயம், கால்நடைகள், காணி மற்றும் நீர்ப்பாசனம்

33. 2026/27 பெரும்போகக் காலப்பகுதிக்கான தேவைப்படாத மதிப்பிடப்படும் 169,635 மெற்றிக் தொன் யூரியா உரத்தேவையைச் சந்திப்பதற்கு உதவும் வகையில், அரசு உரக் கம்பனிக்காக சர்வதேச போட்டிகர விலைமனுக்கோரலின் ஊடாக 10,000 மெற்றிக் தொன் யூரியா (Prilled) மற்றும் 10,000 மெற்றிக் தொன் யூரியா (Granular) கொள்வனவிற்கு அங்கீகாரம் வழங்கப்பட்டது. (30 ஜூன் 2026)
34. 2026 சிறுபோகத்திற்கான நெல் கொள்வனவு நிகழ்ச்சித்திட்டத்திற்கு நிதியளிப்பதற்காக ரூ. 6,000 மில்லியன் வழங்குவதற்கு அங்கீகாரம் வழங்கப்பட்டது. (30 ஜூன் 2026)
35. நிபுணர் குழு ஒன்றினால் விருத்தி செய்யப்பட்டு, சட்டத்துறைத் தலைமையிபதியினால் தடைநீக்கம் வழங்கப்பட்ட விலங்குகள் நலனாம்பல் வரைவுச் சட்டமூலத்தை வர்த்தமானியில் வெளியிடுவதற்கும் பரராளுமன்றத்தில் சமர்ப்பிப்பதற்கும் அங்கீகாரம் வழங்கப்பட்டது. (22 ஜூன் 2026)

36. நாடளாவியரீதியில் மதிப்பிடப்பட்ட 16 மில்லியன் மொத்த காணித் துண்டுகளில், காணித் தகவல் முறைமையினால் கூட்டிணைப்பதற்காக அளவைத் திணைக்களத்தில் காணப்படும் 3.5 மில்லியன் பிரதிகள் வடிவிலான வரைபடங்களை (cadastral plans) டிஜிட்டல்மயப்படுத்துவதற்கு அங்கீகாரம் வழங்கப்பட்டது. (1 ஜூன் 2026)

சுகாதாரம் மற்றும் வெகுசன ஊடகம்

37. (களுத்துறை, கொழும்பு மற்றும் இரத்தினபுரி மாவட்டங்களைச் சேர்ந்த ஏறத்தாழ ஒரு மில்லியன் மக்களுக்கு சேவையாற்றுகின்ற, 544 கட்டிடங்களைக் கொண்ட) ஹோரனை மாவட்ட பொது வைத்தியசாலையும் அதன் அனைத்துப் பௌதீக மற்றும் நிதிச் சொத்துக்களும் மேல் மாகாணசபையின் நிர்வாகத்திடமிருந்து சுகாதார மற்றும் வெகுசன அமைச்சிற்கு மாற்றப்பட்டது. (30 ஜூன் 2026)
38. 23 தனிமைப்படுத்தல் அறைகள், அத்துடன் 25 கட்டிடங்களைக் கொண்ட ஆண்கள் விடுதி மற்றும் 20 கட்டிடங்களைக் கொண்ட பெண்கள் விடுதி ஆகியவற்றுடன் கட்டமைப்பை மீள வடிவமைத்து (ஆரம்பத்தில் 50 negative-pressure isolation rooms), 2027 டிசம்பர் 31 ஆம் திகதி வரை நீட்டிக்கப்பட்ட முடிவுத்திகதியுடன், ரூ. 1,094.22 மில்லியன் என்னும் திருத்தப்பட்ட செலவில் கண்டி தேசிய வைத்தியசாலையின் நான்கு மாடிக் கட்டிடத்தினைப் புர்த்தி செய்வதற்கு அங்கீகாரம் வழங்கப்பட்டது. (30 ஜூன் 2026)
39. ஐந்து வயதிற்குட்பட்ட சிறுவர்களில் மோசமான சுகாதாரம், உயர்வான சீனி மற்றும் உப்பு உட்கொள்ளல், திரைக்கு அடிமையாதல், மற்றும் உடல்ரீதியான செயற்பாடுகள் குறைவடைதல் ஆகியவற்றை இலக்காக்கொண்டு, சமூக மற்றும் நடத்தை மாற்றங்களின் ஊடாக சிறுவர்களின் சுகாதாரத்தை மேம்படுத்துவதற்கான தேசிய தொடர்பாடல் நிகழ்ச்சித்திட்டம் (யுனிசெப் ஆதரவுடன்) நாடளாவியரீதியில் விரிவுபடுத்தப்பட்டது. (22 ஜூன் 2026)
40. உள்நாட்டு நன்கொடையாளர்களினால் முழுமையாக நிதியளிக்கப்பட்டு, ரூ. 64.15 மில்லியன் என்னும் மதிப்பீட்டுச் செலவொன்றில், இரத்தினபுரி போதனை வைத்தியசாலையில் உள்ள புதிய சிறுவர் காவறைக் கட்டிடத்தொகுதியின் 4 ஆம் மாடியில் சிறுவர் அதிதீவிர சிகிச்சைப் பிரிவினை நிர்மாணிப்பதற்கு அங்கீகாரம் வழங்கப்பட்டது. (1 ஜூன் 2026)

சுற்றாடல்

41. 2026 இன் பிற்பகுதியில் நிகழக்கூடும் என எதிர்பார்க்கப்படும் எல் நினோ நிலைமைகளிலிருந்து ஏற்படக்கூடிய நீர், மின்சாரம், மற்றும் உணவுப் பாதுகாப்பு அபாயங்களை முகாமை செய்வதற்காக அமைச்சரவை உப குழு (சுற்றாடல் அமைச்சர் தலைமையிலானது) மற்றும் ஆதரவு வழங்குவதற்கான அதிகாரிகளின் குழு ஆகியவை நியமிக்கப்பட்டன. (22 ஜூன் 2026)
42. 2024 ஆம் ஆண்டின் சனத்தொகைக் கணக்கெடுப்பின் பிரகாரம், அண்ணளவாக 7,450 காட்டு யானைகளை ஈடுபடுத்தி 25 மாவட்டங்களில் 19 மாவட்டங்களைப் பாதிக்கும் மோதலை நிவர்த்தி செய்வதற்காக, 2020 இற்கான திட்டத்தை இற்றைப்படுத்தி மனித-யானை மோதல் முகாமைத்துவத்திற்கான தேசிய செயற்றிட்டத்தின் வரைவைத் தயாரிப்பதற்கு அங்கீகாரம் வழங்கப்பட்டது. (15 மே 2026)
43. யானைகளின் நடமாட்டப் பாதைகளுக்கு அங்கீகாரம் வழங்கப்பட்டது: ஹந்தபாணகல் – தெமோதர நடமாட்டப்பாதை (மொனராகலை மாவட்டம்) சரணாலயம் ஒன்றாகப் பிரகடனம் செய்யப்பட்டது; வடஹிரகந்த இயற்கை ஒதுக்கம் வனவிலங்குகளின் நடமாட்டப்பாதை ஒன்றாக மீளவும் பிரகடனம் செய்யப்பட்டது; அத்துடன், கொஹொலங்கல் நடமாட்டப்பாதைக்குத் (அம்பாந்தோட்டை மாவட்டம்) தடையாகவுள்ள காணி சுவீகரிக்கப்பட்டு அம்பாந்தோட்டைக் காட்டு யானைகள் முகாமைத்துவ ஒதுக்கத்தின் பகுதியாகப் பிரகடனம் செய்யப்படவுள்ளது. (1 ஜூன் 2026)
44. கண்ணாடி இழையக் கழிவுகளுக்கு நீட்டிக்கப்பட்ட உற்பத்தியாளர் பொறுப்பினை அறிமுகம் செய்யும் பொருட்டு, செல்லிடத் தொலைபேசிச் செயலி ஒன்றினைத் தொழிற்படுத்தல், கடற்றொழில் மற்றும் நிரியல் வளங்கள் சட்டம் அத்துடன் கடல்சார் மாசடைதல் தடுப்புச் சட்டம் ஆகியவற்றிற்கான திருத்தங்களை முன்னெடுத்தல் ஆகியவற்றிற்காக கரையோர வலய மற்றும் கடற்றொழில் துறைமுகக் கழிவு முகாமைத்துவ முன்மொழிவுச் சட்டகத்திற்கு அங்கீகாரம் வழங்கப்பட்டது. (1 ஜூன் 2026)
45. அருகாமையில் அமைந்துள்ள கடல்வழிப் பாதைகளில் நாளாந்தம் பயணிக்கும் 400 இற்கும் அதிகமான கலங்களிலிருந்து ஏற்படக்கூடிய கடல்சார் மாசடைதல் அபாயத்தை நிவர்த்தி செய்யும் வகையில், அதனுடன் இணைந்ததான டிஜிட்டல் தளம் (1 ஆம் கட்டம் விருத்தி செய்யப்பட்டுள்ளது) ஒன்றுடன், அபாயகரமான மற்றும் நச்சுத்தன்மை வாய்ந்த பதார்த்தங்களையும் உள்ளடக்கும் வகையில் தேசிய எண்ணெய்க் கசிவு தயார்நிலைத் திட்டம் இற்றைப்படுத்தப்பட்டது. (1 ஜூன் 2026)
46. தற்போதைய காலநிலை மாற்றம், நிலைபெறுதகு அபிவிருத்தி இலக்குகள், மற்றும் பாரிஸ் உடன்படிக்கைக் கடப்பாடுகள் ஆகியவற்றுடன் நேரொத்ததாக அமையும் வகையில், 76 (31 சுற்றாடல், 30 சமூக, 15 ஆளுகை) அளவுருக்கள் மற்றும் ஐந்து அறிக்கையிடல் மட்டங்கள் ஆகியவற்றுடன் தேசிய பசுமை அறிக்கையில் முறைமைக்கான வழிகாட்டல்கள் இற்றைப்படுத்தப்பட்டன; 24 உறுப்பினர்களைக் கொண்ட தேசிய பசுமை அறிக்கையில் வழிப்படுத்தற் குழு மீளவும் தாமிக்கப்பட்டது. (1 ஜூன் 2026)
47. 2017 மற்றும் 2021 ஆம் ஆண்டுகளில் முன்னெடுக்கப்பட்ட வரைவுப் பணியின் மீது விருத்தி செய்யப்பட்ட உயிரியல் பாதுகாப்புச் சட்டமூலம் (கார்ட்டஜினா உடன்படிக்கையின் கீழ் உயிரியல் பல்வகைமை மற்றும் மனித ஆரோக்கியம் என்பவற்றின் மீதான GMO தாக்கங்களை நிவர்த்தி செய்தல்) இறுதி செய்யப்படுவதற்கான அங்கீகாரம் வழங்கப்பட்டது. (8 ஜூன் 2026)

கல்வி, உயர்கல்வி, மற்றும் தொழிற்கல்வி

48. தகுதிபெறும் பாடசாலை மற்றும் பிரிவேன மாணவர்களுக்கு தலா ரூ. 3,000 பெறுமதியான வவுச்சரை வழங்கும் 2027 ஆம் ஆண்டிற்கான பாடசாலைக் காலணி நிகழ்ச்சித்திட்டத்திற்கு அங்கீகாரம் வழங்கப்பட்டது; மேல் மாகாணம், தென் மாகாணம், சபரகமுவ, கிழக்கு, மற்றும் வடமேல் மாகாணங்களிலுள்ள பாடசாலைகளுக்கு விஜயம் செய்யும் உள்ளூர் தயாரிப்பாளர்களின் ஊடாக, அல்லது ஏனைய மாகாணங்களில் திறந்த சந்தைகளிலிருந்து வவுச்சர்களுக்குக் காலணிகளைப் பெறுமுடியும். (30 ஜூன் 2026)
49. வெளிப்படைத்தன்மை மற்றும் சமமான அணுகலை மேம்படுத்துவதற்காக இலஞ்சம் மற்றும் ஊழல் ஆணைக்குழு, மனித உரிமைகள் ஆணைக்குழு, மற்றும் கல்வி அதிகாரிகள் ஆகியோரிடமிருந்தான உள்ளீடுகளைக் கூட்டிணைக்கும், 2027 ஆம் ஆண்டிலிருந்து அரசாங்கப் பாடசாலைகளில் முதலாம் தரத்திற்கான அனுமதிக்களுக்கான புதிய சுற்றறிக்கைக்கு அங்கீகாரம் வழங்கப்பட்டது. (22 ஜூன் 2026)
50. பரீட்சைகள் திணைக்களத்தினால் வருடாந்தம் நடத்தப்படும் 300 இற்கும் மேலான பரீட்சைகளுக்காக அனைத்துக் கிளைகளினாலும் பயன்படுத்தப்படும் துண்டாடப்பட்ட கைமுறையிலான தரவு கையாளுதலைப் பதிலீடு செய்யும், பரீட்சைகள் திணைக்களத்திற்கான ஒருங்கிணைந்த கணனி வலையமைப்பிற்கு அங்கீகாரம் வழங்கப்பட்டது. (22 ஜூன் 2026)
51. பௌதீக, துப்புரவேற்பாட்டு, சுகாதார, மற்றும் பாதுகாப்பு நிலைமைகளை மேம்படுத்துவதற்கான வகையில், 126 பழமையான பாடசாலை விடுதிக் கட்டிடங்களைத் தரமுயர்த்துவதற்காக பாடசாலை விடுதி நவீனமயப்படுத்தல் கருத்திட்டத்திற்கு (2026 – 2028), ரூ. 1,008 மில்லியன் மதிப்பிடப்பட்டது) அங்கீகாரம் வழங்கப்பட்டது. (15 மே 2026)

பொது நிர்வாகம், மாகாண சபைகள் மற்றும் உள்ளூராட்சி

52. அங்கீகரிக்கப்படாத காணி கையகப்படுத்தல்களைத் தடுப்பதற்கான (பிரதிப் பொலிகப் பரிசோதகர் தலைமையதிபதி ஒருவரின் தலைமையிலான) விசேட பொலிஸ் அலகு ஒன்றுடன் சட்டவிரோத காணி ஆக்கிரமிப்பு மற்றும் அங்கீகரிக்கப்படாத கரையோர நிர்மாணங்கள் ஆகியவற்றை நிவர்த்தி செய்வதற்காகவும், பயன்படுத்தப்படாத மகாவலி அதிகாரசபைக் காணிகளை சமுதாய அபிவிருத்திக்காக மீள எடுத்தலுக்காகவும், அத்துடன் கரையோர ஹோட்டல் தொழிற்பாடுகளின் வெளிப்படைத்தன்மை மிக்க மேற்பார்வைக்கான ஒரு சட்டகத்திற்காகவும் 'கிழக்கு மாகாணக் காணிகளைப் பாதுகாப்பதற்கான' விசேட குழு தாபிக்கப்பட்டது. (22 ஜூன் 2026)
53. நாய்களின் தொகையைக் கட்டுப்படுத்தல், விசர்நாயக்கடித் தடுப்பூசியைக் கட்டாயமாக்கல், அத்துடன் நாய்களின் பதிவு மற்றும் நிறுவனப் பொறுப்புகளை வலுப்படுத்தல் என்பவற்றிற்காக விசர்நாயக்கடி நோய் பற்றிய கட்டளைச்சட்டம் மற்றும் நாய்கள் பதிவுக் கட்டளைச்சட்டம் ஆகியவற்றை உறுதிப்படுத்தும் வரைவுச் சட்டமூலத்தை வர்த்தமானியில் வெளியிடுவதற்கும் பாராளுமன்றத்தில் சமர்ப்பிப்பதற்கும் அங்கீகாரம் வழங்கப்பட்டது. (30 ஜூன் 2026)
54. உள்ளூராட்சித் தேர்தல்களைத் தொடர்ந்து, பிரதி மேயர் அல்லது பிரதித் தவிசாளராகப் பணியாற்றும் பகிரங்க அலுவலர்களுக்கு சம்பளமற்ற விடுமுறையை அனுமதிப்பதற்காக (தற்போதுள்ள மாதமென்றிற்கு சம்பளத்துடனான ஆறு நாட்கள் என்பதற்கு அப்பால்) தாபனக்கோவையில் திருத்தங்களை மேற்கொள்வதற்கு அங்கீகாரம் வழங்கப்பட்டது (22 ஜூன் 2026)
55. 127 பணியாட்டொகுதியினர் மற்றும் 1,500 இற்கும் மேற்பட்ட நாளாந்த விருந்தினர்களுக்கு சேவை வழங்குவதற்காக, அண்ணளவாக 50 வருடகால பழமை வாய்ந்த இரு கட்டடங்களைப் பதிலீடு செய்து, நான்கு மாடியைக் கொண்ட புதிய நீர்கொழுப்பு பிரதேச செயலகக் கட்டடம் (கம்பஹா மாவட்டம்) ஒன்றினை நிர்மாணிப்பதற்காக ரூ. 398.60 மில்லியன் வழங்குவதற்கு அங்கீகாரம் வழங்கப்பட்டது. (15 ஜூன் 2026)
56. 2026 ஆம் ஆண்டிற்காக 'கிளின் ஸ்ரீலங்கா' நிகழ்ச்சித்திட்டத்தின் கீழ் 24 உள்ளூராட்சிப் பிரதேசங்களில் 26 துப்புரவெற்பாட்டு மேம்பாட்டுக் கருத்திட்டங்களுக்காக ரூ. 150 மில்லியன் வழங்குவதற்கு அங்கீகாரம் வழங்கப்பட்டது. (8 ஜூன் 2026)

டிஜிட்டல் பொருளாதாரம்

57. அங்கீகரிக்கப்பட்ட கருத்தாக்கப் பத்திரம் ஒன்றை அடிப்படையாகக்கொண்டு, டிஜிட்டல் கொள்கை, ஒழுங்குறுத்தல், மற்றும் செயற்கை நுண்ணறிவு தொடர்பான புத்தாக்கத்திற்கான ஆதரவு ஆகியவற்றிற்கான ஒரு புதிய நிறுவனஞ்சார் சட்டகத்தைத் தாபித்து, பொருளாதார அபிவிருத்தி சட்டமூலத்தின் வரைவு ஒன்றினைத் தயாரிக்குமாறு சட்டவரைஞருக்கு அறிவுறுத்தப்பட்டது. (8 ஜூன் 2026)

வலுசக்தி

58. இலங்கையின் மதிப்பிடப்பட்ட 56 GW இற்கும் அதிகமான பெரும் கடலோர காற்று சக்தித்திறனின் சாதகத்தன்மையைப் பயன்படுத்தி, இணைந்ததான திட்டம், பணிப்பாய்வு, மற்றும் ஒழுங்குவிதிகளுடன் தேசிய பசுமை ஐதரசன் கொள்கையை நடைமுறைப்படுத்துவதற்கு அங்கீகாரம் வழங்கப்பட்டது. (8 ஜூன் 2026)
59. துணை நிலையத்திற்கான bay works மற்றும் இரண்டு 220kv மின்கம்பி வழிகள் (transmission line bays) ஆகியவற்றை உள்ளடக்கிய முள்ளிக்குளம் காற்றாலை மின் அனுப்பிட்டுக் கருத்திட்டத்திற்கான தொகுதி A இன் நிர்மாண ஒப்பந்தம், 6.04 மில்லியன் ஐக்கிய அமெரிக்க டொலர்கள் அத்துடன் 499.66 மில்லியன் இலங்கை ரூபா பெறுமதியில் (சேர்பெறுமதி வரி விலகலாக) RS Infraprojects Pvt. Ltd (இந்தியா) நிறுவனத்திற்கு வழங்கப்பட்டது. (1 ஜூன் 2026)
60. சபுகஸ்கந்த மின் உற்பத்தி நிலையத்திற்கான 2026/27 காலப்பகுதிக்கான உராய்வு நீக்கி எண்ணெய் விநியோக ஒப்பந்தங்கள் வழங்கப்பட்டன: A மின் உற்பத்தி நிலையத்திற்கு Lanka IOC PLC (சேர்பெறுமதி வரி உள்ளடங்கலாக ரூ. 392.47 மில்லியன்) மற்றும் B மின் உற்பத்தி நிலையத்திற்கு Chevron Lubricants Lanka PLC (சேர்பெறுமதி வரி உள்ளடங்கலாக ரூ. 434.86 மில்லியன்) வழங்கப்பட்டன. (1 ஜூன் 2026)

துறைமுகங்கள் மற்றும் சிவில் விமானப் போக்குவரத்து

61. Airport and Aviation Services Lanka நிறுவனத்தின் மூலதன வரவுசெலவுத்திட்டத்திலிருந்தான நிதியளிப்புடன், ரூ. 1,000 மில்லியன் மதிப்பீட்டுச் செலவில், இரதமலானையிலுள்ள பழமையான Air Navigation Handling முறைமையைப் பதிலீடு செய்வதற்காக Aeronautical Message Handling முறைமையின் பெறுகைக்கு அங்கீகாரம் வழங்கப்பட்டது. (22 ஜூன் 2026)
62. மட்டுப்படுத்தப்பட்ட சர்வதேச போட்டிகர விலைமனுக்கோரலின் ஊடாகத் தெரிவு செய்யப்பட்டு, மூன்று வருடகாலத்திற்கென (2026 ஜூன் 1 முதல் 2029 மே 31 வரை) 332.85 மில்லியன் இந்திய ரூபாவிற்கு Bird Flight Services (India) Pvt Ltd நிறுவனத்திற்கு டெல்லி விமானநிலையத்தில் ஸ்ரீலங்கன் எயர்லைன்ஸ் நிறுவனத்தின் தரை மற்றும் வான் கையாளுகைச் சேவைகள் ஒப்பந்தம் வழங்கப்பட்டது. (22 ஜூன் 2026)
63. 41 ICAO உறுப்பு நாடுகளைச் சேர்ந்த அண்ணளவான 80 பிரதிநிதிகளுடன், 21 ஆவது CASPAP வழிப்படுத்தற் குழுக் கூட்டம் (23–24 ஜூன் 2026) மற்றும் 14 ஆவது பிராந்திய விமானப் போக்குவரத்து பாதுகாப்பு ஒருங்கிணைப்பு பேரவை (25–26 ஜூன் 2026) ஆகியவற்றை நடத்துவதற்கு இலங்கைக்கு அங்கீகாரம் வழங்கப்பட்டது; 2026 – 2027 காலப்பகுதியில் CASPAP இற்கு இலங்கை தலைமை தாங்கவுள்ளது. (15 மே 2026)
64. தீர்வைச் சட்டகத்தை சர்வதேச தராதரங்களுக்கு நேரொத்ததாக ஆக்குவதற்கான 2008 இன் இலங்கை – துருக்கி வான் சேவைகள் உடன்படிக்கையின் 11 ஆம் உறுப்புரைக்கான திருத்தம் (தீர்வைகள்) கைச்சாத்திடப்படுவதற்கு அங்கீகாரம் வழங்கப்பட்டது. (15 மே 2026)

வீடமைப்பு, நிர்மாணம் மற்றும் நீர் வழங்கல்

65. நிதி நிலைபெறுதன்மையை கட்டுபடியாகும் அணுகலுடன் சமநிலைப்படுத்தும் வகையில், அனைத்து நீர் வழங்கல் மற்றும் துப்புரவெற்பாட்டு வழங்குநர்களுக்கும் தீர்வைகளை நிர்ணயிப்பதற்கு சட்டகம் ஒன்றினைத் தாபிப்பதற்காக ஆசிய அபிவிருத்தி வங்கியினால் நிதியளிக்கப்படும் இலங்கை நீர் வழங்கல் மற்றும் துப்புரவெற்பாட்டுத் துறை மறுசீரமைப்பு நிகழ்ச்சித்திட்டத்தின் கீழ் விருத்தி செய்யப்பட்ட தேசிய நீர் தீர்வைக் கொள்கைக்கு அங்கீகாரம் வழங்கப்பட்டது. (8 ஜூன் 2026)
66. தேசிய நீர் வழங்கல் மற்றும் வடிகாலமைப்புச்சபை அத்துடன் தேசிய சமுதாய நீர் வழங்கல் திணைக்களம் ஆகியவற்றின் ஊடாக, அண்ணளவாக 600,000 குடும்பங்களை இலக்காக்கக்கொண்டு, 50 சிறிய நகரங்கள் மற்றும் கிராமியப் பிரதேசங்களில் 300 நீர் வழங்கல் கருத்திட்டங்களுக்கு அங்கீகாரம் வழங்கப்பட்டது. (1 ஜூன் 2026)
67. வீடமைப்பு, நிர்மாணம், மற்றும் நீர் வழங்கல் அமைச்சின் கூட்டு அங்கீகாரத்துடன், ரூ. 241.45 மில்லியன் என்னும் மதிப்பீட்டுச் செலவொன்றில், தம்புத்தேகம் - இராஜாங்கனை விதியில் வெள்ளத்தால் பாதிக்கப்பட்டக்கூடிய அபாயமுள்ள கட்டமைப்பினைப் பதிலீடு செய்து, புதிய திறந்த பாலத்தை (causeway-type box-culvert bridge) நிர்மாணிப்பதற்கு அங்கீகாரம் வழங்கப்பட்டது. (15 ஜூன் 2026)

நீதி மற்றும் தேசிய ஒருங்கிணைப்பு

68. சட்ட உரிமைகள், நிவாரணங்கள், மற்றும் 1978 ஆம் ஆண்டின் 27 ஆம் இலக்க சட்ட உதவிச் சட்டத்தின் கீழ் தாபிக்கப்பட்ட சட்ட உதவி ஆணைக்குழுவின் வகிப்பங்கு என்பவை பற்றிப் பொதுமக்களிடையே விழிப்புணர்வை ஏற்படுத்தும் பொருட்டு, ஜூலை 6 ஆம் திகதி இலங்கையின் தேசிய சட்ட உதவி தினமாகப் பிரகடனம் செய்யப்பட்டது. (22 ஜூன் 2026)
69. 2023 ஆம் ஆண்டின் 9 ஆம் இலக்க ஊழலுக்கெதிரான சட்டத்தின் கீழான ஊழலுக்கெதிரான (ஒருமுகப்படுத்தப்பட்ட இலத்திரனியல் முறைமையின் ஊடாக சொத்துக்கள் மற்றும் பொறுப்புகளின் பிரகடனம்) ஒழுங்குவிதிகள் 2026 மற்றும் ஊழலுக்கெதிரான (உயர் அபாய வகைகள்) ஒழுங்குவிதிகள் 2026 ஆகியவற்றைப் பாராளுமன்றத்தில் சமர்ப்பிப்பதற்கு அங்கீகாரம் வழங்கப்பட்டது. (8 ஜூன் 2026)

தொழில்

70. சர்வதேச தொழில் அமைப்பின் (ILO) சிறந்த நடைமுறைகளுடன் நேரொத்ததாக அமையும் வகையில், அனைத்து ஊழியர் சேமலாப நிதிய (2.5 மில்லியனுக்கும் அதிகமான உறுப்பினர்கள், ரூ. 4.9 மில்லியன் பெறுமதியான சொத்துகள்) மற்றும் ஊழியர் நம்பிக்கை நிதிய (3 மில்லியனுக்கும் அதிகமான உறுப்பினர்கள், ரூ. 637.5 மில்லியன் பெறுமதியான சொத்துகள்) தொழிற்பாடுகளையும் ஒருங்கிணைக்கப்பட்ட முத்தரப்பு ஆளுகைச் சட்டகம் (அரசாங்கம், தொழில் வழங்குநர்கள், தொழிலாளர்கள்) ஒன்றின் கீழ் கொண்டுவருதல் குறித்து ஆராய்வதற்காக சிரேஷ்ட அதிகாரிகள் குழு நியமிக்கப்பட்டது. (15 மே 2026)

புத்தசாசன, சமய மற்றும் கலாசார அலுவல்கள்

71. பௌத்த, இந்து, இஸ்லாம், மற்றும் கிறிஸ்தவ மதங்களின் 178 வழிபாட்டுத் தலங்களை உள்ளடக்கி, ஏற்கனவே வழங்கப்பட்ட ரூ. 800 மில்லியனுடன், குறாவளியால் சேதமடைந்த மேலும் 90 வழிபாட்டுத் தலங்களை மீளக் கட்டியெழுப்புவதற்காக ரூ. 129.69 மில்லியன் வழங்குவதற்கு அங்கீகாரம் வழங்கப்பட்டது. (15 ஜூன் 2026)
72. 2017 ஆம் ஆண்டில் முன்னெடுக்கப்பட்ட, அமரதேவ அழகியற்கலை மற்றும் ஆராய்ச்சி நிலையத்தைப் (அமரதேவ அசுபுவ) பூர்த்தி செய்வதற்கு, மேலதிகமாக ரூ. 113.17 மில்லியன் வழங்குவதற்கு அங்கீகாரம் வழங்கப்பட்டது. முன்னர் மேற்கொள்ளப்பட்ட ரூ. 226.18 மில்லியன் ஒதுக்கீட்டில் ரூ. 141.54 மில்லியன் மாத்திரமே பயன்படுத்தப்பட்டிருந்தது. (1 ஜூன் 2026)

வெளிநாட்டலுவல்கள், வெளிநாட்டு வேலைவாய்ப்பு மற்றும் சுற்றுலாத்துறை

73. மீண்டும் மீண்டும் வெளிநாட்டிற்குத் தொழில்வாய்ப்பிற்காகப் புலம்பெயர்தல் மற்றும் சிறுவர் நலனோம்புகையில் காணப்படும் இடைவெளிகள் ஆகியவற்றை நிவர்த்தி செய்வதற்காக, பொருளாதார வழிகாட்டல், சிறுவர் சுகாதாரம் மற்றும் பாதுகாப்பு, பெண்கள் அலுவல்கள், தொழிற்பயிற்சி, சிறு வணிகங்களுக்கான ஆதரவு, மற்றும் ஏற்றுமதி அபிவிருத்தி ஆகியவற்றை உள்ளடக்கிய, புலம்பெயர் பெண் தொழிலாளர்களின் குடும்பங்களுக்கான ஐந்து வருட அபிவிருத்தித் திட்டத்திற்கு அங்கீகாரம் வழங்கப்பட்டது. (8 ஜூன் 2026)
74. தொழிலாளர் பாதுகாப்பு மற்றும் குறிப்பிட்ட திறனுடைய தொழிலாளர் அந்தஸ்திற்கான ஒரு முன்னேற்ற வழி ஆகியவற்றை வழங்கி, ஜப்பானின் புதிய 'திறன் அபிவிருத்திக்கான தொழில்வாய்ப்பு நிகழ்ச்சித்திட்டத்தின்' கீழ் (2017 ஏப்ரல் 1 ஆம் திகதி செயல்வலுவுக்கு வரும் வகையில்) ஜப்பானில் தொழில்புரிவதற்கு இலங்கையர்களை இயலச்செய்யும் ஒத்துழைப்பு ஒப்பந்தத்திற்கு அங்கீகாரம் வழங்கப்பட்டது. (8 ஜூன் 2026)
75. கல்விப் பரிமாற்றம், தொழிற்பயிற்சி, கூட்டு ஆராய்ச்சி, மற்றும் விரிவுரையாளர் குழாமின் அபிவிருத்தி ஆகியவற்றை உள்ளடக்கி, இலங்கை சுற்றுலா மற்றும் ஹோட்டல் முகாமைத்துவ நிறுவனம் அத்துடன் கலாசாரம் மற்றும் சுற்றுலா நிர்வாகம் தொடர்பான சீன மத்திய அக்கடமி என்பவற்றிற்கிடையேயான புரிந்துணர்வு ஒப்பந்தத்திற்கு அங்கீகாரம் வழங்கப்பட்டது. (1 ஜூன் 2026)

பெண்கள் மற்றும் சிறுவர் விவகாரங்கள்

76. நடுத்தர மட்டத்திலான பெண் தொழில்முயற்சியாளர்களுக்கு ஆதரவளித்தல், சந்தை அணுகலை மேம்படுத்தல், தொழில் வாய்ப்புற்று இளம் பெண்களுக்கு வாய்ப்புகளை வழங்குதல், மற்றும் பால்நிலை அடிப்படையிலான வன்முறையில் பாதிக்கப்பட்டு மீண்டோருக்கு உதவியளித்தல் ஆகியவற்றை இலக்காக்கொண்டு, 11 துறைகளில் இலங்கைப் பெண்கள் பணியகத்தினால் மேற்கொள்ளப்படும், ரூ. 200 மில்லியன் மதிப்பிலான 'பெண்களின் வலுவூட்டலை இலக்காக்கொண்ட நிகழ்ச்சித்திட்டத்தின்' கீழ் 2026 இற்கான வருடாந்த நடைமுறைப்படுத்தல் திட்டத்திற்கு அங்கீகாரம் வழங்கப்பட்டது. (8 ஜூன் 2026)

சுற்றாடல் மற்றும் சனாதிபதியின் தீர்மானங்கள்

77. டித்வா குறாவளியினால் ஏற்பட்ட 34% ஆன உணர்திறன் மிக்க மத்திய மலைநாட்டுக் காடுகளின் அழிவு மற்றும் ஏழு பிரதான ஆற்றுப் படுக்கைகளுக்கான சேதம் என்பவற்றிற்கான பதிற்செயற்பாடாக, வரைவுச் சட்டவாக்கத்தை இயலச் செய்தல், மற்றும் மூன்று கட்டங்களில் அதிகாரசபையைத் தாபித்தல் என்பவற்றுடன் புதிய மேல் நிரேந்து பிரதேச முகாமைத்துவ அதிகாரசபை ஒன்றின் நிறுவனக் கட்டமைப்பு மற்றும் நோக்கெல்லையை வரையறுப்பதற்காகத் தொழில்நுட்ப நிபுணர் குழுவிற்கு அங்கீகாரம் வழங்கப்பட்டது. (8 ஜூன் 2026)
78. அமைச்சுகள் மற்றும் நிறுவனங்களில் ஆராய்ச்சி மற்றும் அபிவிருத்திச் செயற்பாடுகளை ஸ்திரப்படுத்துவதற்கும் ஒருங்கிணைப்பதற்கும் ஆராய்ச்சி மற்றும் அபிவிருத்தி மீதான தேசிய ஆணைக்குழு தாபிக்கப்பட்டது; எதிர்கால சட்ட ஏற்பாடுகளுக்காகக் கருத்துரைப் பத்திரம் ஒன்றின் வரைவைத் தயாரிப்பதற்காகக் குழுவொன்று நியமிக்கப்பட்டது. (22 ஜூன் 2026)
79. இரட்டை அடையாள சரிபார்ப்பு மற்றும் மையிடல் ஆகியவை வழக்கொழிந்ததாகவும் செலவு மிக்கதாகவும் கருதப்படுவதால், ஐந்து தேர்தல் சட்டங்களில் (சனாதிபதித் தேர்தல் சட்டம், பாராளுமன்றத் தேர்தல் சட்டம், மாகாணசபைத் தேர்தல் சட்டம், உள்ளூராட்சி தேர்தல்கள் சட்டம், மக்கள் தீர்ப்புச் சட்டம்) துடைத்து அழிக்கமுடியாத மையிட்டு வாக்காளர்களை அடையாளப்படுத்துவதற்கான தேவைப்பாட்டை நீக்குவதற்கு அங்கீகாரம் வழங்கப்பட்டது. (22 ஜூன் 2026)
80. நீண்டகாலமாக நிலவும் அரச சேவையின் சம்பள மற்றும் ஓய்வூதிய முரண்பாடுகளுக்கான தீர்வுகளை விதந்துரைத்தல், பகிரங்க சேவைக்குக் கட்டமைப்பு மறுசீரமைப்புகளை முன்மொழிதல், அத்துடன் தொழில்நுட்பரீதியாக வலுவூட்டப்பட்ட, பிரசைகள் மைய பகிரங்க சேவை ஒன்றிற்கான நடவடிக்கைகளை விதந்துரைத்தல் ஆகியவற்றிற்காக, ஒரு வருட ஆணையொன்றுடன், சனாதிபதியின் பணிப்புரையின் மீது பகிரங்க அலுவலர்களின் சம்பளங்கள் மற்றும் ஓய்வூதிய ஆணைக்குழு (15 உறுப்பினர்கள்) தாபிக்கப்பட்டது. (22 ஜூன் 2026)

ஆசிரியர் மற்றும் பொறுப்புத்திறப்பு – சட்டம் மற்றும் சமூக நம்பிக்கையினால் வேண்டப்பட்டவராக Chambers of Ermiza Tegal இனால் தயாரிக்கப்பட்டது. இது ஒரு சுருக்க விளக்கம் மாத்திரமேயாகும்; எவ்வித சட்டப் பகுப்பாய்வையும் இது கொண்டிருக்கவில்லை என்பதன் சட்ட ஆலோசனையாக இதன் மீது தங்கியிருத்தலுமாகாது. tegal.lawchambers@gmail.com இனைத் தொடர்பு கொள்ளவும்